

पत्र सूचना शाखा  
सूचना एवं जनसम्पर्क विभाग, 30प्र0

गणतंत्र दिवस परिसमाप्ति समारोह सम्पन्न

लखनऊ: 29 जनवरी, 2017

उत्तर प्रदेश के राज्यपाल श्री राम नाईक ने आज पुलिस लाइन्स, लखनऊ में आयोजित गणतंत्र दिवस परिसमाप्ति समारोह (बीटिंग दि रिट्रीट) में शिरकत की। परिसमाप्ति समारोह के बाद राष्ट्रीय ध्वज को उतारकर पुलिस महानिदेशक श्री जावीद अहमद ने राज्यपाल को सौंपा। इस अवसर पर पूर्व मुख्यमंत्री श्री एन0डी0 तिवारी, मुख्य सचिव श्री राहुल भटनागर, राज्य योजना आयोग के उपाध्यक्ष श्री नवीन चन्द्र बाजपेई, लखनऊ के जिलाधिकारी श्री जी0एस0 प्रियदर्शी, वरिष्ठ पुलिस अधीक्षक श्रीमती मंजिल सैनी सहित अन्य वरिष्ठ प्रशासनिक एवं पुलिस अधिकारीगण उपस्थित थे।

राज्यपाल ने इस अवसर पर गणतंत्र दिवस परेड में सेना द्वारा उत्कृष्ट मार्च पास्ट के लिए प्रथम पुरस्कार गोरखा रेजीमेंट तथा द्वितीय पुरस्कार मराठा इंफैंट्री को दिया। अर्द्धसैनिक बल में उत्कृष्ट मार्च पास्ट के लिये सी0आर0पी0एफ0 को पुरस्कार दिया गया। पुलिस मार्च पास्ट के लिये प्रथम पुरस्कार 10वीं बटालियन पी0ए0सी0 बाराबंकी, द्वितीय पुरस्कार पी0ए0सी0 बटालियन सीतापुर तथा तृतीय पुरस्कार उत्तर प्रदेश होमगार्ड को दिया गया। परेड में शामिल स्कूली बच्चों के मार्च पास्ट में सेंट जोसेफ को प्रथम पुरस्कार, यू0पी0 सैनिक स्कूल को द्वितीय तथा एंग्लो बंगाली विद्यालय को तृतीय पुरस्कार दिया गया। झाँकियों में प्रथम स्थान लखनऊ विकास प्राधिकरण, द्वितीय स्थान मुख्य निर्वाचन अधिकारी कार्यालय तथा तृतीय स्थान वन विभाग को दिया गया। समारोह में विभिन्न विद्यालयों को भी सांस्कृतिक कार्यक्रम व अन्य प्रदर्शन के लिए पुरस्कृत किया गया।

समारोह में पी0ए0सी0 एवं मिलिट्री के बैण्ड, पाइप्स एवं ड्रम्स बैण्ड द्वारा तेज चाल, धीमी चाल तथा देशभक्ति गीतों के माध्यम से मनमोहक प्रस्तुति दी गयी।

-----

अंजुम/ललित/राजभवन (39/39)





